

شہر بانو (امام زین العابدین(ع) کی والدہ)

<?xml encoding="UTF-8">

بسم الله الرحمن الرحيم

شہر بانو ایران کے بادشاہ یزدجر ساسانی کی بیٹی اور امام زین العابدین (ع) کی والدہ ہیں۔ عمر کے زمانہ خلافت میں اسلام و ایران کے درمیان ہونے والی جنگ میں اسیر ہو کر مدینہ آئیں۔ عمر انہیں کنیزی میں فروخت کرنا چاہتا تھا۔

علی (ع) نے فرمایا :

شہزادی و شہزادوں کو اگرچہ کافر ہی کیوں نہ ہوں بیچنا نہیں چاہیے انہیں ان کی حالت پر چھوڑ دو تاکہ مسلمانوں میں سے کسی کو اپنی ہمسری کے لیے پسند کر لیں۔

شہر بانو نے امام حسین علیہ السلام کو پسند کیا۔ حضرت علی (ع) نے اپنے بیٹے سے فرمایا کہ ان کا احترام و خیال رکھنا۔ اس مبارک شادی کا ثمرہ امام علی بن الحسین ہیں۔ تاریخ اسلام میں یہ بھی ہے کہ شہربانو کے ہمراہ ان کی بہن کبیہا بھی تھی جو محمد بن ابی بکر کے حبالہ نکاح میں آئی۔ اس سے قاسم پیدا ہوئے اس بنا پر امام زین العابدین اور قاسم آپس میں خالہ زاد بھائی ہیں۔ اہل مدینہ کنیزوں سے شادی، نکاح نہیں کرتے تھے۔ امام حسین علیہ السلام کے اس انسانی اقدام سے تدریجاً یہ رسم ختم ہو گئی اور مسلمانوں میں کنیزوں سے عقد کرنے کا رواج ہو گیا۔ شہر بانو کا اپنے بیٹے زین العابدین کی ولادت کے بعد ہی انتقال ہو گیا تھا۔ بچے کی پرورش دیگر عورتوں نے کی تھی۔

امام زین العابدین علیہ السلام فرماتے ہیں :

""میں دو بڑی ہستیوں کا بیٹا ہوں""

کیونکہ رسول اللہ صلی اللہ علیہ وآلہ وسلم آپ کے جد اور شہربانو والدہ تھیں۔

ابوالاسود دثلی کہتے ہیں :

وان ولیدا بین کسری و ہاسم

لا کرم من نیطت علیہ التمائم (جو بچہ کسری و ہاشم کی نسل سے پیدا ہوا ہے وہ سب سے زیادہ عظیم و شریف ہے)